

Ilkinji duýgy

Category: Goşgular, Kitapcy
написано kitapcy | 23 январа, 2025
Ilkinji duýgy

ILKINJI DUÝGY

Indi seni görsem, gagşaýan birden,
Biziň aramyzda bir zatlar barmy?
Seň gözlerňem aýryp bolanok ýerden,
Biziň aramyzda bir zatlar barmy?

Hany, ýönekeý bir tanyşdyg-a biz,
Indi haýsy duýga ulaşdyg-a biz.
Üýtgäpdir bolşumyz, aýry howamyz,
Biziň aramyzda bir zatlar barmy?

Söýgümikä?
Aý, ýok, olam däl ýaly,
Ahwallar bir geňsi, sermi-sal ýaly.
Düşnüksiz düýş, çözülmelik pal ýaly,
Biziň aramyzda bir zatlar barmy?

Bir zat aýtjak, gülmejegňe söz berseň,
Halys saňa siňip barýan ýüz berseň.
Hany, okap bolýarmyş-a gözlerden,
Biziň aramyzda bir zatlar barmy?

«Bir kemsiz gözel ýok» diýýärler welin,
Ne-hä kemiň tapýan, ne oňa delil.
Bar, şol baram bolsa, meň üçin eziz,
Biziň aramyzda bir zatlar barmy?

Bu zatlara hiç ynanar ýaly däl,
Düýnem çagadyg-a.
Nedir bu ahwal?
Bilýän, senem köseyändir bu sowal,
Biziň aramyzda bir zatlar barmy?

Gel, gowusy, nämedigni bileli,
Ýogsam, örtär duýgulaň näbeledi.
Oturaly, bir karara geleli,
Biziň aramyzda bir zatlar barmy?

Goşgular